

ರೀತಿಯಾಗಿ ಹೋಗುವುದು ಸರಿಯಲ್ಲವೆಂದು ಪ್ರಸ್ತಾಪ ಮಾಡಿದ್ದಾರೆ. ಕನ್‌ವೆನ್‌ಷನ್ಸ್ ರೂಲ್ಸ್ ಗಿಂತ ವಿಪರೀತವಾಗಿಬಿಟ್ಟರೆ, ಸ್ವಲ್ಪಮಟ್ಟಿಗೆ ರೂಲ್ಸ್ ಕಡೆಗೇ ಗಮನಕೊಡಬೇಕಾಗುತ್ತದೆ. ಆದ್ದರಿಂದ ಈಗ ಪಾಯಿಂಟ್ ಆಫ್ ಆರ್ಡರ್ ರೈಟ್ ಮಾಡಿರುವುದನ್ನು ರೂಲ್ಸ್ ಪ್ರಕಾರ ನೋಡಬೇಕಾಗುತ್ತದೆ. ಪಾನ್ಯ ಶ್ರೀ ಅಮರ್ಗಂ ಅವರು ಹೇಳಿದ ಹಾಗೆ ಇದು ಒಂದು ಕನ್‌ವೆನ್‌ಷನ್ಸ್ ಗಿದ್ದರೂ, ಇಂತಹ ಕನ್‌ವೆನ್‌ಷನ್‌ಗಳಿಂದ ರೂಲ್ಸ್ ಪೂರ್ಣವಾಗಿ ಮರೆತುಹೋಗುತ್ತದೆಂದು ಹೇಳುವುದಕ್ಕಾಗುತ್ತದೆಯೇ? ಆಗ ಇಂತಹ ರೂಲ್ಸ್‌ನೇ ತೆಗೆದುಹಾಕಬೇಕಾಗುತ್ತದೆ.

SRI H D. DEVEGOWDA.—We have never raised any matter under rule 312 unless it is permitted by the Hon. Speaker. ಇದರ ಬಗ್ಗೆ ನಾನು ಜಸ್ತಿಫೈ ಬೇಕಾದರೆ ಮಾಡಬಹುದು. ತಮಗೆ ಇದರ ಬಗ್ಗೆ ಅನುಮಾನ ಬಂದರೆ, ಈ ರೀತಿಯಾಗಿ ಅವಕಾಶ ಕೊಡುವುದಕ್ಕಾಗುವುದಿಲ್ಲವೆಂದು ತಮ್ಮ ಗಮನಕ್ಕೆ ಬಂದರೆ, ತಮಗೆ ಪೂರ್ಣ ಹಕ್ಕಿದೆ ಇದರ ಬಗ್ಗೆ ಅವಕಾಶ ಕೊಡಬೇಕೋ ಬೇಡವೋ ಎಂಬುದಕ್ಕೆ. ಒಂದುವೇಳೆ ಇಂತಹ ಸಂದರ್ಭಗಳಲ್ಲಿ ನಮಗೆ ಅವಕಾಶ ಕೊಡಬೇಕೆಂದು ಕೇಳಿದಾಗ, ಹಿಂದೆ ಸ್ಪೀಕರ್ ಆಗಿದ್ದಂತಹ ಕೆಲವರು ಇಂತಹ ವಿಚಾರಗಳು ಬಂದಾಗ ಅವರಿಗೆ ಅನುಮಾನ ಬಂದಾಗ್ಗೆ ಸಂಬಂಧಪಟ್ಟವರನ್ನು ಕರೆಯಿಸಿಕೊಂಡು ಮಾತನಾಡಿರುವುದೂ ಉಂಟು. What is sought to be raised according to rule 312 under the plea that we are going to justify the grant of permission by the Speaker is also not correct. ರೂಲ್ಸ್‌ನಲ್ಲಿ ಈ ರೀತಿ ಹೇಳಿದೆ.—

“Shall give notice to the Secretary in writing stating briefly the point which he wishes to raise in the Assembly together with reasons for wishing to raise it...”

ಹಾಗೆ ಅದಕ್ಕೆ ಕಾರಣವನ್ನೂ ಕೂಡ ಕೊಡಬೇಕೆಂದು ಇದೆ. ತಮ್ಮ ಮನಸ್ಸಿಗೆ ಸರಿ ಬಂದರೆ ತಮಗೆ ಇಷ್ಟಬಂದರೆ ಅವರನ್ನು ಕರೆಸಿ ಕೇಳಬಹುದು. ತಾವು ಆ ಒಂದು ಅಧಿಕಾರವನ್ನು ಹೊಂದಿರುತ್ತೀರಿ. ಅಷ್ಟು ವಿನಹ ಇದನ್ನೇ ಮುಂದುವರಿಸಿಕೊಂಡು ಹೋಗುವುದು ಸರಿಯಲ್ಲ, ಆದ್ದರಿಂದ ಅಧ್ಯಕ್ಷರ ಒಂದು ಡೈರೆಕ್ಷನ್ ಮೇಲೆ ಈ ವಿಚಾರದಲ್ಲಿ ಹೋಗೋಣವೆಂದು ನನ್ನ ಒಂದು ಅಭಿಪ್ರಾಯ.

Sri D. DEVARAJ URS.—That is alright.

ಶ್ರೀ ಕೋಣಂದೂರು ಲಿಂಗಪ್ಪ.—ನಾನು 9ನೇ ತಾರೀಖಿನಲ್ಲಿಯೇ ನೋಟೀಸ್ ಕಳುಹಿಸಿದ್ದೇನೆ. ತಾವು ಅದಕ್ಕೆ ಒಪ್ಪಿಗೆ ಕೊಡುತ್ತೀರೋ ಇಲ್ಲವೋ ಗೊತ್ತಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—312ರ ಪ್ರಕಾರ ಒಂದು ನೋಟೀಸ್ ಕೊಟ್ಟಲ್ಲಿ ಒಂದು ವಾರದಲ್ಲಿ ಯಾವುದಾದರೂ ಒಂದು ರೀತಿಯಲ್ಲಿ ಒಂದು ಸಂದರ್ಭವನ್ನು ಆದಕ್ಕೆ ನಿಗದಿ ಮಾಡಬೇಕು.

ಅಧ್ಯಕ್ಷರು.—ನಾನು ನಿಮ್ಮನ್ನು ಕರೆಸಿ ಕೇಳುತ್ತೇನೆ.

Promises if any by the Prime Minister while on tour in drought affected Areas in the State.

ಶ್ರೀ ಪಾಟಾಳ್ ನಾಗರಾಜ್.—ಈ ಪ್ರಶ್ನೆ ಇರುವುದು ಬರಗಾಲದ ಪ್ರದೇಶಕ್ಕೆ ಸಂಬಂಧ ಪಟ್ಟದ್ದು.

ಅಧ್ಯಕ್ಷರು.—ತಮಗೆ ಈಗಾಗಲೇ ತಮ್ಮ ನೋಟೀಸಿಗೆ ಜವಾಬು ಕೊಟ್ಟಿದ್ದೇನೆ. ಅದು ಈಗ ನಿಮ್ಮ ಮನೆಗೆ ಹೋಗಿದೆಯೋ ಏನೋ ಗೊತ್ತಿಲ್ಲ.

ಶ್ರೀ ಪಾಟಾಳ್ ನಾಗರಾಜ್.—ಬಿಜಾಪುರದ ಜನರು ಈಗ ಪ್ರತಿಭಟನೆ ಮಾಡಿದ್ದಾರೆ. ಪ್ರಧಾನಿಯವರು ಅಲ್ಲಿಗೆ ಬಂದಾಗ ಏನು ಭರವಸೆಯನ್ನು ಕೊಟ್ಟಿದ್ದಾರೆ, ಏನಾದರೂ ಆಶ್ವಾಸನೆಯನ್ನು ಕೊಟ್ಟಿದ್ದಾರೆಯೇ?

ಶ್ರೀ ಡಿ. ದೇವರಾಜ ಅರಸ್.—ಆ ವಿಷಯ ಮಾತನಾಡತಕ್ಕ ಸಂದರ್ಭ ಬಂದಾಗ, ಅದರ ಬಗ್ಗೆ ಅವಶ್ಯವಿದ್ದರೆ ಹೇಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಆರ್ಥಿಕ ಮಂತ್ರಿಗಳು ಅವರ ಭಾಷಣದಲ್ಲಿ ಪ್ರಧಾನಮಂತ್ರಿಗಳ ಭೇಟಿ ಬಗ್ಗೆ ಒಂದು ಮಾತನ್ನು ಹೇಳಿದ್ದರು. ಆದ್ದರಿಂದ ಈಗ ಅವರ ಭೇಟಿಯಾದಮೇಲೆ ಫರ್ವರ್ ಹವಲಮೆಂಟ್ಸ್ ಏರ್ವಾರೂ ಆಗಿದ್ದರೆ, ಅದನ್ನು ಈ ಸಭೆಗೆ ತಿಳಿಸಿದರೆ ಚರ್ಚೆಗೆ ಸ್ವಲ್ಪ ಮಟ್ಟಿಗೆ ಅನುಕೂಲವಾಗುತ್ತದೆ.

ಶ್ರೀ ವಿ. ದೇವರಾಜ್ ಅರಸ್.—ಪ್ರಧಾನಮಂತ್ರಿಗಳು ಬಹಿರಂಗವಾಗಿ ಮಾಡಿದ ಭಾಷಣದಲ್ಲಿ ಹೇಳಿರುವುದಕ್ಕಿಂತ ಹೆಚ್ಚಿಗೆ ಹೇಳುವುದು ಏನೂ ಇಲ್ಲ. ಅಂತಹ ಹೊಸ ವಿಚಾರಗಳು ಯಾವುದೂ ಇಲ್ಲ.

ಶ್ರೀ ಪಾಟಾಳ್ ನಾಗರಾಜ್.—ತಾವೂ ಮತ್ತು ಮಾನ್ಯ ಶ್ರೀ ವೀರೇಂದ್ರಪಾಟೀಲರ ಅವರು ಒಟ್ಟಿಗೆ ಕೂಡಿಕೊಂಡು ಮಾತನಾಡಬೇಕೆಂದು ಸೇರಿದ್ದರೆಂದು ವಿಚಾರ ತಿಳಿದು ಬಂದಿದೆ. ಪ್ರಧಾನ ಮಂತ್ರಿಗಳ ಹತ್ತಿರ ಇವರಿಬ್ಬರೂ ಏನೋ ರಾಜಕೀಯ ನಡೆಸುತ್ತಿದ್ದಾರೆಂದು ಕಾಣುತ್ತದೆ. ಆದರೆ ಬಗ್ಗೆ ಇವರು ಏನುಹೇಳುತ್ತಾರೆ? ಅಲ್ಲಿ ಹೋಗಿ ಹೊಂದಾಣಿಕೆ ಮಾಡಿಕೊಳ್ಳುತ್ತಾರೋ ಏನೋ? ಇವರ ರಾಜಕೀಯ ಏಕೋ ನನಗೆ ಅರ್ಥವಾಗುತ್ತಾ ಇಲ್ಲ. ತಾವಾದರೂ ಈ ಸಭೆಗೆ ಆ ವಿಷಯ ಬಗ್ಗೆ ತಿಳಿಸಿ ಇದರಲ್ಲಿ ಮಾನ್ಯ ಶ್ರೀ ವೀರೇಂದ್ರ ಪಾಟೀಲರ ಹಾಗೂ ಮಾನ್ಯ ಶ್ರೀ ದೇವೇಗೌಡರ ವಿಷಯವೇನಿಲ್ಲ. ನಾವು ಬೇರೆ ಪಕ್ಷದವರು. ನಮಗೆ ಆ ವಿಷಯವನ್ನು ತಿಳಿಸಿ ಅವರಿಬ್ಬರಿಗೂ ಹಳೆಯ ಸಂಬಂಧವಿರುತ್ತದೆ. ಒಬ್ಬರಿಗೊಬ್ಬರು ಈಗ ಸೇರುತ್ತಿದ್ದಾರೆ.

ಶ್ರೀ ವಿ. ದೇವರಾಜ್ ಅರಸ್.—ಅವರು ಬೇರೆ ಬೇರೆ ಪಕ್ಷದಲ್ಲಿದ್ದರೆ ಅವರೊಡನೆ ಮಾತನಾಡಕೂಡದು ಎಂದುದಾಗಿ ಹೇಳಿದರೆ ಹೇಗೆ?

MADAM SPEAKER.—Now we shall go to the next item. Hon. Leader of Opposition to initiate the general discussion on Budget.

Budget Estimates for 1973-74 General Discussion.

ಶ್ರೀ ಎಚ್. ಡಿ. ದೇವೇಗೌಡ (ಕೊಳ್ಳೇವರಸೀಪುರ).—ಮಾನ್ಯ ಸಭಾಧ್ಯಕ್ಷಣಿಯವರೇ, 1973-74ನೇ ವರ್ಷದ ಈ ಮುಂಗಡಪತ್ರದ ಪರಿಶೀಲನೆಯ ಸಂದರ್ಭದಲ್ಲಿ ನಾನು ಈ ರಾಜ್ಯದಲ್ಲಿ ಸರ್ಕಾರದವರು ಕಳೆದ ಒಂದು ವರ್ಷದಿಂದ ಸಾಧಿಸಿರುವ ಪ್ರಗತಿ ಮುಂತಾದ ವಿಷಯಗಳನ್ನು ವಿಮರ್ಶೆಮಾಡಲು ತಮ್ಮ ಅನುಮತಿಯನ್ನು ಕೇಳುತ್ತಿದ್ದೇನೆ. ಪ್ರಥಮದಲ್ಲಿ ನಾನು ಬರಗಾಲದ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಿ, ಅನಂತರ ಆರ್ಥಿಕ ಪರಿಸ್ಥಿತಿಯ ಬಗ್ಗೆ ನನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸಲು ಪ್ರಯತ್ನ ಮಾಡುತ್ತೇನೆ. ಈ ಸಭೆಯಲ್ಲಿ ನಾನು ಕಳೆದ ಸಾರಿ ಮಾತನಾಡುವಾಗ ಒಂದು ಮಾತನ್ನು ಹೇಳಿದ್ದೆ. ನಾನು ಇನ್ನು ಮುಂದೆ ಬರಗಾಲದ ಬಗ್ಗೆ ಈ ಸಭೆಯಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲವೆಂದು. ಪ್ರತಿಸಾರಿಯೂ ನಮ್ಮನ್ನು ಈ ಬರಗಾಲ ಪರಿಸ್ಥಿತಿಯ ಬಗ್ಗೆ ಮಾತನಾಡಬೇಕೆಂದು ಹೇಳುತ್ತಲೇ ಇದ್ದಾರೆ. ಈ ಪರಿಸ್ಥಿತಿ ಬರುತ್ತಲೇ ಇದೆ. ಕಾರಣವಾದರೂ ಇಷ್ಟೇ. ನಮ್ಮ ಅರ್ಥಸಚಿವರು ಅವರ ಭಾಷಣದಲ್ಲಿ ಪ್ರಧಾನಿಯವರ ಭೇಟಿಯನ್ನು ಪ್ರಮುಖವಾಗಿ ಪ್ರಸ್ತಾಪ ಮಾಡಿದ್ದಾರೆ. ಆ ಒಂದು ಹಿನ್ನೆಲೆಯಿಂದ ನಾನು ಈಗ ಒಂದೆರಡು ವಿಷಯಗಳನ್ನು ಹೇಳಲೇ ಬೇಕಾಗಿದೆ. ಗತಂತರವಿಲ್ಲ.

2-30 P.M.

ಶ್ರೀ ಫೋರ್ಪರ್ ಅವರು ಅವರ ಭಾಷಣದಲ್ಲಿ ಒಂದು ಹೊಸ ಆಸೆಯನ್ನು ವ್ಯಕ್ತಪಡಿಸಿದ್ದರು. ಬಹುಶಃ ಮಾರ್ಚ್ 7ನೇಯ ತಾರೀಖು ಮತ್ತು ಮಾರ್ಚ್ 10ನೇ ತಾರೀಖು-ಈ ಎರಡು ದಿನಗಳನ್ನು ಬರಗಾಲದ ಬವಣಿಗೆ ಸಿಕ್ಕಿ ಹಣದ ಉಬ್ಬರದಿಂದ ಬಳಲ ಬೆಂಡಾಗಿ-ಕಂಗಾರಾಗಿದ್ದ ಜನರು ಕಣ್ಣನ್ನು ಅರಳಿಸಿಕೊಂಡು ಪ್ರಧಾನಿಯವರ ಬರವಿಕೆಯ ಆ 2 ದಿನಗಳನ್ನೇ ಕಾದು ಕುಳಿತಿದ್ದರು. ಆ ಬರಗಾಲ ಪೀಡಿತ ಪ್ರದೇಶದ ಜನ ಈ ಹೊಸ ವರ್ಷದಲ್ಲಿ ಮಾನ್ಯ ಅರ್ಥ ಸಚಿವರ ಕೊಡಿಗೆಯೇನು-ಆ ಬರತಕ್ಕ ಪ್ರಧಾನಿಯವರ ಕೊಡುಗೆ ಏನು ಎಂಬುದನ್ನು ಕಣ್ಣಿಟ್ಟು ನೋಡುತ್ತಿದ್ದರು. ಮಾನ್ಯ ಅರ್ಥ ಸಚಿವರು ತಮ್ಮ ಭಾಷಣದಲ್ಲಿ ಬರಗಾಲಕ್ಕೆ ಸಿಕ್ಕಿರತಕ್ಕ ಪ್ರದೇಶದ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಅವರು ಏನೇನು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದಾರೆ ಎಂಬುದನ್ನು